

Domandi preliminari

- (1) Il-prinċipji stabbiliti mill-Qorti tal-Ġustizzja tal-Unjoni Ewropea fis-sentenza tagħha tat-8 ta' Mejju, C-95/07 u C-96/07, li jipprovdu li l-Artikoli 18(1)(d) u 22 tas-Sitt Direttiva 77/388⁽¹⁾, kif emendata bid-Direttiva 91/680/KEE⁽²⁾, fil-qasam tal-armonizzazzjoni tal-leġiżlazzjonijiet fi Stati Membri dwar it-taxxa fuq id-dhul mill-bejgħ, jipprekludu prassi ta' rettifika tad-dikjarazzjonijiet u ta' rkupru tat-taxxa fuq il-valur miżjud li tissanzjona ksur, minn naha, tal-obbligi li jirriżultaw mill-formalitajiet stabbiliti mil-leġiżlazzjoni nazzjonali skont dan l-Artikolu 18(1)(d), u, min-naha l-oħra, tal-obbligi ta' kompatibilità kif ukoll ta' dikjarazzjoni li jirriżultaw rispettivament mill-imsemmi Artikolu 22(2) u (4), permezz ta' rifjut tad-dritt għal tnaqqis fil-każ ta' applikazzjoni tal-mekkanizmu ta' reverse charge — huma wkoll applikabbli fil-każ ta' ksur totali tal-obbligi imposti minn din l-istess leġiżlazzjoni, meta ma jkunx hemm fi kwalunkwe każ dubju dwar is-sitwazzjoni ta' persuna sugġetta għat-taxxa u tad-dritt tagħha għal tnaqqis?
- (2) Il-frazzjiet "obblighi sostanzjali", "substantive requirement" u "exigences de fond" użati mill-Qorti tal-Ġustizzja fil-verżjonijiet lingwistiċi differenti fis-sentenza tat-8 ta' Mejju 2008, C-95/07 u C-96/07, jirreferu, fir-rigward tal-ipoteżi ta' "reverse charge" fil-qasam tal-VAT, għall-htieġa li l-VAT tithallas jew li jiġi assunt id-dejn fiskali jew saħansitra għall-eżistenza ta' kundizzjonijiet sostantivi li jgħogħustifikaw l-issugġettar tal-persuna għall-hlas tat-taxxa u li jirregolaw id-dritt għal tnaqqis intiz li jipproteġi l-prinċipju ta' newtralità tal-imsemmija taxxa, li jirriżulta mid-dritt tal-Unjoni — bħan-natura inerenti, in-natura taxxabli u n-natura ta' tnaqqis totali?

⁽¹⁾ Is-Sitt Direttiva tal-Kunsill, tas-17 ta' Mejju 1977, fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU Edizzjoni Speċjali bil-Malti, Kapitolu 9, Vol. 1, p. 23)

⁽²⁾ Direttiva tal-Kunsill, tas-16 ta' Dicembru 1991, li tissupplimenta s-sistema komuni tat-taxxa fuq il-valur miżjud u temeda d-Direttiva 77/388/KEE bil-hsieb li tneħhi l-fruntieri fiskali (ĠU Edizzjoni Speċjali bil-Malti, Kapitolu 9, Vol. 1, p. 160)

Rikors ipprezentat fl-20 ta' Novembru 2013 — Il-Kummissjoni Ewropea vs Ir-Repubblika Federali tal-Ġermanja

(Kawża C-591/13)

(2014/C 24/20)

Lingwa tal-kawża: il-Ġermaniż

Partijiet

Rikorrenti: Il-Kummissjoni Ewropea (rappreżentanti: W. Mölls, W. Roels, aġenti)

Konvenuta: Ir-Repubblika Federali tal-Ġermanja

Talbiet

— tiddikjara li r-Repubblika Federali tal-Ġermanja naqset milli twettaq l-obbligi tagħha taht l-Artikolu 49 TFUE u taht l-Artikolu 31 tal-Ftehim ŻEE⁽¹⁾, billi adottat u żammet fis-seħh dispożizzjonijiet li permezz tagħhom it-tassazzjoni ta' riżervi kapitali gġenerati mill-bejgħ b'titolu oneruż ta' ċerti assi tiġi posposta billi tiġi "trasferita" fuq assi godda, akkwistati jew prodotti, sal-mument tal-bejgħ tagħhom, sa fejn dawn l-assi jagħmlu parti mill-assi kapitali ta' stabbiliment permanenti ta' persuna taxxabli li tinsab fit-territorju nazzjonali filwaqt li tali posponiment ma huwiex possibbli jekk l-istess assi jkun jagħmlu parti mill-assi kapitali ta' stabbiliment permanenti ta' persuna taxxabli li tinsab fi Stat Membru iehor jew fi Stat iehor taż-Żona Ekonomika Ewropea.

— tikkundanna lir-Repubblika Federali tal-Ġermanja għall-ispejjeż.

Motivi u argumenti prinċipali

Skont id-dispożizzjonijiet Ġermaniżi, fil-każ ta' bejgħ ta' ċerti assi operazzjonali, il-qligh kapitali gġenerat minn dan il-bejgħ ma jiġix intaxxat immedjatament jekk fi żmien ċertu perijodu l-persuna taxxabli takkwista jew tipproduċi ċerti assi operazzjonali godda. F'dan il-każ, it-tassazzjoni tal-imsemmija qligh kapitali gġenerat mill-bejgħ tal-assi originali tiġi posposta permezz ta' "trasferiment" tar-riżervi kapitali korrispondenti sal-bejgħ tal-assi akkwistati jew prodotti godda. Madankollu, dan il-posponiment jista' jsir biss jekk l-assi akkwistati jew prodotti godda jkun jagħmlu parti mill-assi kapitali ta' stabbiliment permanenti li jinsab fit-territorju nazzjonali, iżda mhux jekk l-istabbiliment permanenti inkwistjoni jkun jinsab fi Stat Membru iehor jew fi Stat iehor taż-Żona Ekonomika Ewropea. Il-Kummissjoni tqis li din id-dispożizzjoni tmur kontra l-libertà ta' stabbiliment.

⁽¹⁾ Ftehim, tat-2 ta' Mejju 1992, dwar iż-Żona Ekonomika Ewropea (ĠU Edizzjoni Speċjali bil-Malti, Kapitolu 11, Vol. 52, p. 3).

Talba għal decizjoni preliminari mressqa mill-Curtea de Apel Suceava (ir-Rumanija) fit-22 ta' Novembru 2013 — Casa Județeană de Pensii Botoșani vs Polixeni Guletsou

(Kawża C-598/13)

(2014/C 24/21)

Lingwa tal-kawża: ir-Rumen

Qorti tar-rinviju

Curtea de Apel Suceava (ir-Rumanija)

Partijiet fil-kawża prinċipali

Rikorrenti: Casa Județeană de Pensii Botoșani

Konvenuta: Polixeni Guletsou

Domandi preliminari

Id-dispożizzjonijiet tal-Artikolu 7(2)(ċ) tar-Regolament (KEE) Nru 1408/71 ⁽¹⁾ għandhom jiġu interpretati fis-sens li ftehim bilaterali konkluz bejn żewġ Stati Membri qabel id-data tad-dhul fis-sehh tal-imsemmi regolament, ftehim li permezz tiegħu dawn l-Istati ftehm u dwar it-tmiem tal-obbligu relatat mal-benefiċċji tas-sigurtà soċjali dovuti minn Stat li-ċittadini tal-Istat l-iehor li kellhom l-istatus ta' refuġjati politiċi fit-territorju tal-ewwel Stat u li jkunu ġew irrimpatrijati fit-territorju tat-tieni Stat, inkambju għall-hlas mill-ewwel Stat ta' somma f'daqqa għall-hlas tal-pensjonijiet u għall-kopertura tal-perijodu li matulu thallsu l-kontribuzzjonijiet tas-sigurtà soċjali fl-ewwel Stat Membru, jaqa' fil-kamp ta' applikazzjoni tagħhom?

⁽¹⁾ Regolament (KEE) Nru 1408/71 tal-Kunsill, tal-14 ta' Ġunju 1971, dwar l-applikazzjoni tal-iskemi tas-sigurtà soċjali għall-persuni impjegati u l-familja tagħhom li jiċċaqilqu ġewwa l-Komunità (ĠU Edizzjoni Speċjali bil-Malti, Kapitolu 5, Vol. 1, p. 35).

Talba għal deċiżjoni preliminari mressqa mir-Raad van State (il-Pajjiżi l-Baxxi) fit-22 ta' Novembru 2013 — Vereniging Somalische Amsterdam en Omgeving (Somvao) vs Staatssecretaris van Veiligheid en Justitie

(Kawża C-599/13)

(2014/C 24/22)

Lingwa tal-kawża: l-Olandiż

Qorti tar-rinviju

Raad van State

Partijiet fil-kawża prinċipali

Appellanti: Vereniging Somalische Amsterdam en Omgeving (Somvao)

Appellat: Staatssecretaris van Veiligheid en Justitie

Domandi preliminari

(1) L-Artikolu 4 tar-Regolament tal-Kunsill (KE, Euratom) Nru 2988/95 ⁽¹⁾, tat-18 ta' Diċembru 1995, dwar il-protezzjoni tal-interessi finanzjarji tal-Komunità Ewropea, jew l-Artikolu 53b(2)(c) tar-Regolament tal-Kunsill (KE, Euratom) Nru 1605/2002 ⁽²⁾, tal-25 ta' Ġunju 2002, rigward ir-Regolament Finanzjarju applikabbli għall-baġit generali tal-Komunitajiet Ewropej kif emendat bir-Regolament tal-Kunsill (KE, Euratom) Nru 1995/2006 ⁽³⁾, tat-13 ta' Diċembru 2006,

jiiprovdi bażi legali għal emenda għad-detriment ta' beneficijarju u għall-irkupru mingħandu min-naħa tal-awtoritajiet nazzjonali ta' sussidju diġà stabbilit, mahruġ mill-Fond Ewropew għar-refuġjati?

(2) L-Artikolu 25(2) tad-Deċiżjoni tal-Kunsill 2004/904/KE ⁽⁴⁾, tat-2 ta' Diċembru, li tistabbilixxi l-fond ewropew għar-refuġjati għall-perijodu 2005-2010 tikkostitwixxi bażi legali għal emenda għad-detriment ta' beneficijarju u għall-irkupru mingħandu min-naħa tal-awtoritajiet nazzjonali ta' sussidju diġà stabbilit, mahruġ mill-Fond Ewropew għar-refuġjati, mingħajr ma awtorizzazzjoni prevista mid-dritt nazzjonali ma tkun necessarja għal dan il-ghan?

⁽¹⁾ ĠU L 312, p. 1.

⁽²⁾ ĠU Edizzjoni Speċjali bil-Malti, Kapitolu 1, Vol. 4, p. 74.

⁽³⁾ ĠU L 390, p. 1.

⁽⁴⁾ ĠU 2006 L 153M, p. 340.

Appell ipprezentat fit-22 ta' Novembru 2013 minn Galp Energia España, SA, Petróleos de Portugal (Petrogal), SA, Galp Energia, SGPS, SA mis-sentenza mogħtija mill-Qorti Generali (It-Tmien Awla) fis-16 ta' Settembru 2013 fil-Kawża T-462/07 — Galp Energia España, SA, Petróleos de Portugal (Petrogal), SA, Galp Energia, SGPS, SA vs Il-Kummissjoni Ewropea

(Kawża C-603/13 P)

(2014/C 24/23)

Lingwa tal-kawża: l-Ingliż

Partijiet

Appellanti: Galp Energia España, SA, Petróleos de Portugal (Petrogal), SA, Galp Energia, SGPS, SA (rappreżtant: M. Slotboom, avukat)

Parti ohra fil-proċedura: Il-Kummissjoni Ewropea

Talbiet tal-appellanti

— tannulla s-sentenza mogħtija skont l-aggravji mressqa minn dan l-appell u/jew tannulla l-Artikoli 1, 2 u 3 tad-Deċiżjoni sa fejn hija tikkonċerna l-appellanti, u/jew tannulla l-Artikolu 2 tad-Deċiżjoni sa fejn giet imposta multa fuq l-appellanti jew li tnaqqas il-multa li giet imposta fuq l-appellanti fl-Artikolu 2 tad-Deċiżjoni;

— tannulla s-sentenza u tibgħat il-kawża lura quddiem il-Qorti Generali sabiex tiddeċiedi dwar il-mertu fid-dawl tal-indikazzjonijiet mogħtija mill-Qorti tal-Ġustizzja;

— tikkundanna lill-Kummissjoni għall-ispejjeż ta' dawn il-proċeduri.